



3 ਅਤੇ 4 ਸਾਲ ਦੇ ਬੱਚਿਆਂ ਲਈ ਮੁਢਲੀ ਸਿੱਖਿਆ ਅਤੇ ਬਾਲ ਦੇਖਭਾਲ ਅਧਿਕਾਰ

.....

ਆਪਣੇ ਫੰਡ ਪ੍ਰਾਪਤ ਮੁਢਲੀ ਸਿੱਖਿਆ ਸਥਾਨ ਤੱਕ ਪਹੁੰਚ ਕਿਵੇਂ ਕੀਤੀ ਜਾਵੇ

ਜੇ ਤੁਹਾਡੇ ਬੱਚੇ ਦੀ ਉਮਰ 3 ਜਾਂ 4 ਸਾਲ ਹੈ, ਤਾਂ ਉਹ ਆਪਣੇ 3ਜੇ ਜਨਮਦਿਨ ਦੇ ਬਾਅਦ ਸਕੂਲ ਸਾਲ ਦੀ ਸ਼ੁਰੂਆਤ ਤੋਂ ਲੈਕੇ ਸਕੂਲ ਜਾਣ ਦੀ ਵਿਧਾਨਕ ਉਮਰ ਹੋਣ ਤੱਕ ਜਾਂ ਫਿਰ ਸਕੂਲ ਸੁਆਗਤੀ ਕਲਾਸ ਸ਼ੁਰੂ ਹੋਣ ਤੱਕ ਫੰਡ ਪ੍ਰਾਪਤ ਮੁਢਲੀ ਸਿੱਖਿਆ ਸਥਾਨ ਦੀ ਪਹੁੰਚ ਪ੍ਰਾਪਤ ਕਰ ਸਕਦੇ ਹਨ, ਇਹਨਾਂ ਵਿੱਚੋਂ ਜੋ ਵੀ ਪਹਿਲਾਂ ਹੋਵੇ

ਇਸ ਵਿਚਕਾਰ ਪੈਦਾ ਹੋਏ ਬੱਚੇ:	ਮੁਢਲੇ ਸਥਾਨਾਂ ਦੀ ਸ਼ੁਰੂਆਤ ਦਾ ਸਮਾਂ:
1 ਜਨਵਰੀ - 31 ਮਾਰਚ	ਗਰਮੀਆਂ (ਸਮਰ) ਦਾ ਸਮਾਂ (Summer Term) (1 ਅਪ੍ਰੈਲ ਤੋਂ)
1 ਅਪ੍ਰੈਲ - 31 ਅਗਸਤ	ਪਤਝੜ (ਔਟਮ) ਦਾ ਸਮਾਂ (Autumn Term) (1 ਸਿਤੰਬਰ ਤੋਂ)
1 ਸਿਤੰਬਰ - 31 ਦਿਸੰਬਰ	ਬਸੰਤ (ਸਪ੍ਰਿੰਗ) ਦਾ ਸਮਾਂ (Spring Term) (1 ਜਨਵਰੀ ਤੋਂ)

ਮੁਢਲੇ ਅਧਿਕਾਰਾਂ ਵਿੱਚ ਇਹ ਸ਼ਾਮਲ ਹੁੰਦੇ ਹਨ:

- 15 ਯੂਨੀਵਰਸਲ ਘੰਟੇ
- 30 ਵਿਸਥਾਰਤ ਘੰਟੇ
- ਮੁਢਲੇ ਸਾਲ ਬਾਲ ਪ੍ਰੀਮੀਅਮ (Early Years Pupil Premium (EYPP))
- ਅਪਾਹਜਤਾ ਪਹੁੰਚ ਫੰਡ (Disability Access Fund (DAF))

ਮੇਰਾ ਬੱਚਾ ਕਿਸੇ ਸਥਾਨ ਤੱਕ ਕਿੱਥੋਂ ਪਹੁੰਚ ਕਰ ਸਕਦਾ ਹੈ?

ਤੁਹਾਡਾ ਬੱਚਾ ਆਪਣੇ ਮੁਢਲੇ ਸਾਲਾਂ ਦੀ ਸਿੱਖਿਆ ਹੇਠਾਂ ਦਿੱਤੇ ਜਿਹੇ ਮੁਢਲੇ ਸਾਲ ਪ੍ਰਦਾਤਾਵਾਂ ਵੱਲੋਂ ਉਪਲਬਧ ਕਰਾਏ ਜਾਂਦੇ

ਸਥਾਨਾਂ ਰਾਹੀਂ ਪ੍ਰਾਪਤ ਕਰ ਸਕਦਾ ਹੈ:

- ਸਾਰਾ ਦਿਨ ਦੇਖਭਾਲ ਨਰਸਰੀਆਂ
- ਪ੍ਰੀ-ਸਕੂਲ
- ਪਲੇਗਰੁੱਪ
- ਚਾਈਲਡਮਾਈਂਡਰ
- ਨਰਸਰੀ ਸਕੂਲ ਅਤੇ ਕਲਾਸਾਂ

ਇਹ ਮੁਢਲੇ ਸਾਲਾਂ ਦੇ ਪ੍ਰਦਾਤਾ ਓਫਸਟੇਡ (Ofsted) ਵਿੱਚ ਰਜਿਸਟਰ ਹੋਣੇ ਚਾਹੀਦੇ ਹਨ। ਤੁਹਾਡੇ ਬੱਚੇ ਦੇ ਸਥਾਨ ਲਈ ਸਿੱਧਾ ਵਾਰਵਿਕਸ਼ਾਇਰ ਕਾਉਂਟੀ ਕਾਉਂਸਿਲ ਤੋਂ ਫੰਡ ਦਾ ਦਾਅਵਾ ਕਰਨ ਦੀ ਜ਼ਿੰਮੇਵਾਰੀ ਇਹਨਾਂ ਦੀ ਹੁੰਦੀ ਹੈ ਅਤੇ ਇਹ ਅਜਿਹਾ ਕਰਨ ਲਈ ਰਜਿਸਟਰ ਹੋਣੇ ਚਾਹੀਦੇ ਹਨ।



ਯੂਨੀਵਰਸਲ ਅਧਿਕਾਰ - 15 ਘੰਟੇ

ਸਾਰੇ ਬੱਚੇ ਆਪਣੇ 3ਜੇ ਜਨਮਦਿਨ ਦੇ ਬਾਅਦ ਤੋਂ ਯੂਨੀਵਰਸਲ 15 ਘੰਟੇ ਅਧਿਕਾਰ ਲਈ ਯੋਗ ਹੁੰਦੇ ਹਨ। ਯੂਨੀਵਰਸਲ ਅਧਿਕਾਰ ਇੱਕ ਸਾਲ ਵਿੱਚ ਘੰਟੇ-ਘੱਟ 38 ਹਫ਼ਤਿਆਂ (ਇੱਕ ਹਫ਼ਤੇ ਵਿੱਚ ਵੱਧ ਤੋਂ ਵੱਧ 15 ਘੰਟੇ) ਤੱਕ, 570 ਘੰਟਿਆਂ ਲਈ ਹੁੰਦੇ ਹਨ। ਇਹ ਅਧਿਕਾਰ ਅਗਲੇ ਕੁਝ ਹਫ਼ਤਿਆਂ ਦੌਰਾਨ ਥੋੜ੍ਹੇ ਜਿਹੇ ਘੰਟੇ ਲੈਕੇ 38 ਹਫ਼ਤਿਆਂ ਤੋਂ 52 ਹਫ਼ਤਿਆਂ ਤੱਕ ਵਧਾਏ ਵੀ ਜਾ ਸਕਦੇ ਹਨ। ਤੁਹਾਡਾ ਮੁਢਲੇ ਸਾਲ ਪ੍ਰਦਾਤਾ ਫੰਡ ਪ੍ਰਾਪਤ ਅਧਿਕਾਰ ਕਿਵੇਂ ਉਪਲਬਧ ਕਰਾਉਂਦਾ ਹੈ, ਇਸ ਬਾਰੇ ਜਾਣਕਾਰੀ ਲੈਣ ਲਈ ਕਿਰਪਾ ਕਰਕੇ ਉਸ ਨਾਲ ਸੰਪਰਕ ਕਰੋ।

ਵਿਸਥਾਰਤ ਅਧਿਕਾਰ - 30 ਘੰਟੇ

ਜੇ ਤੁਸੀਂ ਹੇਠਾਂ ਦਿੱਤੇ ਮਾਪਦੰਡ ਪੂਰੇ ਕਰਦੇ ਹੋ, ਤਾਂ ਤੁਸੀਂ ਆਪਣੇ 3 ਜਾਂ 4 ਸਾਲ ਦੇ ਬੱਚੇ ਲਈ ਇੱਕ ਸਾਲ ਵਿੱਚ 38 ਹਫ਼ਤਿਆਂ ਦੇ ਦੌਰਾਨ ਹਰ ਹਫ਼ਤੇ 30 ਘੰਟਿਆਂ ਤੱਕ ਲਈ ਫੰਡ ਪ੍ਰਾਪਤ ਬਾਲ ਦੇਖਭਾਲ ਸਥਾਨ ਪ੍ਰਾਪਤ ਕਰ ਸਕਦੇ ਹੋ:

- ਤੁਸੀਂ ਇੱਕ ਕੰਮਕਾਜੀ ਪਰਿਵਾਰ ਹੋ ਅਤੇ ਕੋਮੀ ਨਿਰਬਾਹ ਤਨਖਾਹ ਮੁਤਾਬਕ ਹਰ ਹਫ਼ਤੇ 16 ਘੰਟਿਆਂ ਦੇ ਬਰਾਬਰ ਦੀ ਕਮਾਈ ਕਰਦੇ ਹੋ।
- ਤੁਹਾਡੀ ਸਲਾਨਾ ਕਮਾਈ £100,000 ਤੋਂ ਘੱਟ ਹੈ।
- ਤੁਹਾਡੇ ਬੱਚੇ ਦੇ 3ਜੇ ਜਨਮਦਿਨ ਦੇ ਬਾਅਦ ਜਾਂ ਮੰਨਣਯੋਗ 30 ਘੰਟਿਆਂ ਦੇ ਕੋਡ ਦੀ ਪ੍ਰਾਪਤੀ ਦੇ ਬਾਅਦ ਦੀ ਮਿਆਦ, ਜੋ ਵੀ ਪਹਿਲਾਂ ਹੋਵੇ।

30 ਘੰਟਿਆਂ ਲਈ ਬੇਨਤੀ ਕਰਨ ਦੀ ਪ੍ਰਕਿਰਿਆ:

- ਉਸ ਸਥਾਨ ਦੇ ਸ਼ੁਰੂ ਹੋਣ ਦੀ ਮਿਆਦ ਤੋਂ ਪਹਿਲਾਂ www.childcarechoices.gov.uk 'ਤੇ ਐਨਲਾਈਨ ਬੇਨਤੀ ਕਰੋ, ਜਿਸ ਲਈ ਤੁਸੀਂ ਬੇਨਤੀ ਕਰਨਾ ਚਾਹੁੰਦੇ ਹੋ।
- ਜੇ ਤੁਹਾਡੀ ਬੇਨਤੀ ਸਵੀਕਾਰ ਹੋ ਜਾਂਦੀ ਹੈ, ਤਾਂ HMRC ਤੁਹਾਨੂੰ ਤੁਹਾਡੇ ਸੁਰੱਖਿਅਤ ਖਾਤੇ ਰਾਹੀਂ ਇੱਕ 30 ਘੰਟਿਆਂ ਦਾ ਯੋਗਤਾ ਕੋਡ ਜਾਰੀ ਕਰੇਗਾ, ਜੋ ਤੁਸੀਂ ਆਪਣੇ ਦੇਖਭਾਲ ਪ੍ਰਦਾਤਾ ਨੂੰ ਦੇਣਾ ਹੋਵੇਗਾ।
- ਤੁਹਾਡਾ ਬਾਲ ਦੇਖਭਾਲ ਪ੍ਰਦਾਤਾ ਉਸ ਕੋਡ ਦੀ ਮੰਨਣਯੋਗਤਾ ਦੀ ਜਾਂਚ ਕਰੇਗਾ। ਉਸ ਤੋਂ ਬਾਅਦ ਤੁਸੀਂ ਅਗਲੀ ਮਿਆਦ ਲਈ 30 ਘੰਟਿਆਂ ਦਾ ਸਥਾਨ ਰਾਖਵਾਂ ਕਰ ਸਕਦੇ ਹੋ। ਕੋਡ 'ਤੇ ਪਿਛਲੀ ਮਿਆਦ ਦੇ ਆਖਰੀ ਦਿਨ ਤੋਂ ਪਹਿਲਾਂ ਜਾਂ ਮੰਨਣਯੋਗ ਸ਼ੁਰੂਆਤ ਦੀ ਤਾਰੀਖ ਹੋਣੀ ਚਾਹੀਦੀ ਹੈ:
 - ਪਤਝੜ (ਐਟਮ) ਦਾ ਸਮਾਂ: 31 ਅਗਸਤ ਤੋਂ ਜਾਂ ਪਹਿਲਾਂ ਸ਼ੁਰੂ ਹੁੰਦੀ ਮੰਨਣਯੋਗਤਾ ਦੀ ਤਾਰੀਖ
 - ਬਸੰਤ (ਸਪ੍ਰਿੰਗ) ਦਾ ਸਮਾਂ: 31 ਦਿਸੰਬਰ ਤੋਂ ਜਾਂ ਪਹਿਲਾਂ ਸ਼ੁਰੂ ਹੁੰਦੀ ਮੰਨਣਯੋਗਤਾ ਦੀ ਤਾਰੀਖ
 - ਗਰਮੀਆਂ (ਸਮਰ) ਦਾ ਸਮਾਂ: 31 ਮਾਰਚ ਤੋਂ ਜਾਂ ਪਹਿਲਾਂ ਸ਼ੁਰੂ ਹੁੰਦੀ ਮੰਨਣਯੋਗਤਾ ਦੀ ਤਾਰੀਖ
- ਤੁਹਾਡੇ ਲਈ ਆਪਣੇ ਸੁਰੱਖਿਅਤ ਖਾਤੇ ਵਿੱਚ ਲੋਗ-ਇਨ ਕਰਕੇ ਹਰ 3 ਮਹੀਨਿਆਂ 'ਤੇ ਆਪਣੀ ਯੋਗਤਾ ਦੀ ਮੁੜ-ਪੁਸ਼ਟੀ ਕਰਨਾ ਜ਼ਰੂਰੀ ਹੁੰਦਾ ਹੈ। HMRC ਸਮਾਂ-ਸੀਮਾ ਪੂਰੀ ਹੋਣ ਤੋਂ 4 ਹਫ਼ਤੇ ਪਹਿਲਾਂ ਤੁਹਾਨੂੰ ਯਾਦ ਕਰਾਵੇਗਾ।

ਵਧੇਰੀ ਜਾਣਕਾਰੀ ਲਈ ਜਾਂ 30 ਘੰਟਾ ਕੋਡ ਲਈ ਬੇਨਤੀ ਕਰਨ ਵਾਸਤੇ, ਕਿਰਪਾ ਕਰਕੇ

www.childcarechoices.gov.uk 'ਤੇ ਜਾਓ

ਮੈਂ ਆਪਣੇ ਮੁਢਲੇ ਸਾਲ ਦੇ ਅਧਿਕਾਰ ਕਿਵੇਂ ਪ੍ਰਾਪਤ ਕਰਾਂ?

ਮੁਢਲੇ ਸਾਲ ਦੇ ਅਧਿਕਾਰਾਂ ਲਈ ਭੁਗਤਾਨ ਸਿੱਧਾ ਉਸ ਮੁਢਲੇ ਸਾਲ ਪ੍ਰਦਾਤਾ ਨੂੰ ਕੀਤਾ ਜਾਂਦਾ ਹੈ, ਜਿੱਥੇ ਤੁਹਾਡਾ ਬੱਚਾ ਜਾਂਦਾ ਹੈ। ਤੁਹਾਡੇ ਵੱਲੋਂ ਮਾਤਾ-ਪਿਤਾ ਘੋਸ਼ਣਾ ਫਾਰਮ (Parental Declaration Form (PDF)) ਭਰਕੇ ਦੇਣ 'ਤੇ ਉਹ ਤੁਹਾਡੀ ਤਰਫ਼ੋਂ ਫੰਡ ਲਈ ਦਾਅਵਾ ਕਰਨਗੇ।

ਮੁਢਲੇ ਸਾਲ ਬਾਲ ਪ੍ਰੀਮੀਅਮ

ਮੁਢਲੇ ਸਾਲ ਬਾਲ ਪ੍ਰੀਮੀਅਮ (Early Years Pupil Premium (EYPP)) ਇੱਕ ਵਧੀਕ ਫੰਡ ਹੈ, ਜਿਸ ਲਈ ਉਹ ਪ੍ਰਦਾਤਾ ਦਾਅਵੇ ਕਰ ਸਕਦੇ ਹਨ, ਜਿਨ੍ਹਾਂ ਕੋਲ ਯੂਨੀਵਰਸਲ ਅਧਿਕਾਰ ਦੇ ਫੰਡ ਪ੍ਰਾਪਤ ਕਰ ਰਹੇ 3 ਅਤੇ 4 ਸਾਲ ਦੇ ਬੱਚੇ ਹਨ ਅਤੇ ਬੱਚੇ ਦੇ ਮਾਤਾ-ਪਿਤਾ ਯੋਗਤਾ ਪੂਰੀਆਂ ਕਰਦੇ ਲਾਭ ਪ੍ਰਾਪਤ ਕਰਦੇ ਹਨ। ਕੋਈ ਵੀ ਬੱਚਾ ਮੁਢਲੇ ਸਾਲ ਬਾਲ ਪ੍ਰੀਮੀਅਮ ਲਈ ਯੋਗ ਹੋਵੇਗਾ, ਬਸ਼ਰਤ:

- ਉਨ੍ਹਾਂ ਦੇ ਮਾਤਾ-ਪਿਤਾ ਹੇਠਾਂ ਦਿੱਤੇ ਲਾਭਾਂ ਜਾਂ ਕ੍ਰੈਡਿਟ ਵਿੱਚੋਂ ਕੋਈ ਇੱਕ ਜਾਂ ਵਧੇਰੇ ਪ੍ਰਾਪਤ ਕਰਦੇ ਹੋਣ
 - ਆਮਦਨੀ ਵਿੱਚ ਸਹਾਇਤਾ
 - ਆਮਦਨੀ ਅਧਾਰਤ ਨੈਕਰੀ ਭਾਲ ਭੱਤਾ
 - ਆਮਦਨੀ ਸੰਬੰਧਿਤ ਨੈਕਰੀ ਅਤੇ ਸਹਾਇਤਾ ਭੱਤਾ
 - ਆਵਾਸ ਅਤੇ ਅਨਾਥ ਆਸ਼ਰਮ ਐਕਟ (Immigration and Asylum Act) 1999 ਦੇ ਭਾਗ VI ਹੇਠ ਸਹਾਇਤਾ
 - ਰਾਜ ਪੈਨਸ਼ਨ ਕ੍ਰੈਡਿਟ ਦਾ ਗਰੰਟੀ ਅੰਸ਼
 - ਬਾਲ ਟੈਕਸ ਕ੍ਰੈਡਿਟ (Child Tax Credit), ਪਰ ਕੰਮਕਾਜੀ ਟੈਕਸ ਕ੍ਰੈਡਿਟ (Working Tax Credit) ਨਹੀਂ, ਅਤੇ ਨਾਲ ਹੀ ਸਲਾਨਾ ਕੁੱਲ ਆਮਦਨੀ £16,190 ਤੋਂ ਜ਼ਿਆਦਾ ਨਾ ਹੋਵੇ
 - ਕੰਮਕਾਜੀ ਟੈਕਸ ਕ੍ਰੈਡਿਟ ਰਨ-ਓਨ (Working Tax Credit run-on) - ਕੰਮਕਾਜੀ ਟੈਕਸ ਕ੍ਰੈਡਿਟ ਲਈ ਤੁਹਾਡੇ ਯੋਗਤਾ ਪੂਰੀ ਕਰਨਾ ਬੰਦ ਕਰ ਦੇਣ ਦੇ ਬਾਅਦ 4 ਹਫ਼ਤਿਆਂ ਲਈ ਭੁਗਤਾਨ ਕੀਤਾ
 - ਯੂਨੀਵਰਸਲ ਕ੍ਰੈਡਿਟ (Universal Credit) - ਜੇ ਮਾਤਾ-ਪਿਤਾ ਯੂਨੀਵਰਸਲ ਕ੍ਰੈਡਿਟ ਲਈ ਯੋਗ ਹਨ, ਤਾਂ ਉਹਨਾਂ ਦੀ ਸਲਾਨਾ ਸ਼ੁੱਧ ਕਮਾਈ £7,400 ਦੇ ਬਰਾਬਰ ਜਾਂ ਇਸ ਤੋਂ ਘੱਟ ਹੋਣੀ ਚਾਹੀਦੀ ਹੈ, ਜਿਸ ਦਾ ਮੁਲਾਂਕਣ ਮਾਤਾ-ਪਿਤਾ ਦੇ ਸਭ ਤੋਂ ਹਾਲੀਆ ਤਿੰਨ ਯੂਨੀਵਰਸਲ ਕ੍ਰੈਡਿਟ ਮੁਲਾਂਕਣ ਮਿਆਦਾਂ ਤੱਕ ਕੀਤਾ ਜਾਂਦਾ ਹੈ

ਜਾਂ

- ਇਹ ਕਿ
 - ਘੱਟੋ ਘੱਟ ਇੱਕ ਦਿਨ ਲਈ ਸਥਾਨਕ ਅਥਾਰਟੀ ਨੇ ਬੱਚੇ ਦਾ ਧਿਆਨ ਰੱਖਿਆ ਹੈ
 - ਕਿਸੇ ਦੇਖਭਾਲ ਕੇਂਦਰ ਨੇ ਬੱਚੇ ਨੂੰ ਗੋਦ ਲੈ ਲਿਆ ਹੈ
 - ਖਾਸ ਸਰਪ੍ਰਸਤੀ ਰਾਹੀਂ ਬੱਚਾ ਦੇਖਭਾਲ ਕੇਂਦਰ ਤੋਂ ਚਲਾ ਗਿਆ ਹੈ
 - ਬੱਚੇ ਲਈ ਕੋਈ ਬਾਲ ਵਿਵਸਥਾ ਹੁਕਮ ਹੋਇਆ ਹੈ

ਦਾਅਵਾ ਕਿਵੇਂ ਕੀਤਾ ਜਾਵੇ

ਮੁਢਲੇ ਸਾਲ ਬਾਲ ਪ੍ਰੀਮੀਅਮ (Early Years Pupil Premium (EYPP)) ਲਈ ਦਾਅਵਾ ਕਰਨ ਵਾਸਤੇ, ਤੁਹਾਡੇ ਲਈ ਤੁਹਾਡੇ ਮੁਢਲੇ ਸਾਲ ਪ੍ਰਦਾਤਾ ਵੱਲੋਂ ਤੁਹਾਨੂੰ ਉਪਲਬਧ ਕਰਾਏ ਗਏ PDF (ਮਾਤਾ-ਪਿਤਾ ਘੋਸ਼ਣਾ ਫਾਰਮ) (Parental Declaration Form) ਦੇ EYPP ਬੇਨਤੀ ਸੈਕਸ਼ਨ ਨੂੰ ਪੂਰਾ ਭਰਨਾ ਅਤੇ ਦਸਤਖਤ ਕਰਨਾ ਲਾਜ਼ਮੀ ਹੈ।



ਅਪਾਹਜਤਾ ਪਹੁੰਚ ਫੰਡ (DISABILITY ACCESS FUND (DAF))

DAF ਲਈ ਯੋਗਤਾ ਪੂਰੀ ਕਰਨ ਵਾਸਤੇ, 3 ਅਤੇ 4 ਸਾਲ ਦੇ ਬੱਚੇ ਲਈ ਹੇਠਾਂ ਦਿੱਤੇ ਮਾਪਦੰਡ ਪੂਰੇ ਕਰਨ ਜ਼ਰੂਰੀ ਹੈ:

- ਬੱਚਾ ਅਪਾਹਜਤਾ ਨਿਰਬਾਹ ਭੱਤਾ (Disability Living Allowance (DLA)) ਪ੍ਰਾਪਤ ਕਰਦਾ ਹੋਵੇ – (ਇੱਕ ਕਾਪੀ ਤੁਹਾਡੇ ਬਾਲ ਦੇਖਭਾਲ ਪ੍ਰਦਾਤਾ ਨੂੰ ਜਰੂਰੀ ਦਿੱਤੀ ਜਾਣੀ ਚਾਹੀਦੀ ਹੈ)

ਅਤੇ

- ਬੱਚਾ ਸਾਰੇ ਜਾਂ ਕੁਝ ਯੂਨੀਵਰਸਲ 15 ਘੰਟੇ ਦੇ ਅਧਿਕਾਰ ਪ੍ਰਾਪਤ ਕਰਦਾ ਹੋਵੇ

ਦਾਅਵਾ ਕਿਵੇਂ ਕੀਤਾ ਜਾਵੇ

ਅਪਾਹਜਤਾ ਪਹੁੰਚ ਫੰਡ (Disability Access Fund (DAF)) ਲਈ ਦਾਅਵਾ ਕਰਨ ਵਾਸਤੇ, ਤੁਹਾਡੇ ਲਈ ਤੁਹਾਡੇ ਮੁਢਲੇ ਸਾਲ ਪ੍ਰਦਾਤਾ ਵੱਲੋਂ ਤੁਹਾਨੂੰ ਉਪਲਬਧ ਕਰਾਏ ਗਏ PDF (ਮਾਤਾ-ਪਿਤਾ ਘੋਸ਼ਣਾ ਫਾਰਮ) (Parental Declaration Form) ਦੇ DAF ਬੇਨਤੀ ਸੈਕਸ਼ਨ ਨੂੰ ਪੂਰਾ ਭਰਨਾ ਅਤੇ ਦਸਤਖਤ ਕਰਨਾ ਲਾਜ਼ਮੀ ਹੈ।

ਮੁਢਲੇ ਸਾਲ ਦੇ ਅਧਿਕਾਰ:

ਅਕਸਰ ਪੁੱਛੇ ਜਾਂਦੇ ਸਵਾਲ

- ਖਰਚੇ

ਮੁਢਲੇ ਸਾਲ ਦੇ ਅਧਿਕਾਰਾਂ ਦਾ ਮਕਸਦ ਇੱਕ ਹਫ਼ਤੇ ਵਿੱਚ 15 ਜਾਂ 30 ਘੰਟਿਆਂ ਲਈ ਫੰਡ ਪ੍ਰਾਪਤ, ਉੱਚ-ਗੁਣਵੱਤਾ, ਲਚੀਲੀ ਬਾਲ ਦੇਖਭਾਲ ਉਪਲਬਧ ਕਰਾਉਣਾ ਹੈ। ਇਸ ਦਾ ਮਕਸਦ ਖਾਣ-ਪੀਣ ਦੇ ਖਰਚੇ, ਹੋਰ ਖਪਤਯੋਗ ਚੀਜ਼ਾਂ ਦੇ ਖਰਚੇ, ਵਧੀਕ ਘੰਟਿਆਂ ਜਾਂ ਵਧੀਕ ਸੇਵਾਵਾਂ ਦੇ ਖਰਚੇ ਕਵਰ ਕਰਨਾ ਨਹੀਂ ਹੈ। ਤੁਹਾਨੂੰ ਤੁਹਾਡੇ ਬੱਚੇ ਵੱਲੋਂ ਪ੍ਰਾਪਤ ਕੀਤੀਆਂ ਵਧੀਕ ਸੇਵਾਵਾਂ ਲਈ ਭੁਗਤਾਨ ਕਰਨਾ ਪਵੇਗਾ।

- ਕੀ ਮੈਂ ਇੱਕ ਤੋਂ ਵੱਧ ਮੁਢਲੇ ਸਾਲ ਦੇਖਭਾਲ ਪ੍ਰਦਾਤਾ ਕੋਲ ਮੁਢਲੇ ਸਾਲ ਦੇ ਅਧਿਕਾਰਾਂ ਲਈ ਦਾਅਵਾ ਕਰ ਸਕਦਾ ਹਾਂ?
ਹਾਂ, ਇੱਕ ਦਿਨ ਵਿੱਚ ਵੱਧ ਤੋਂ ਵੱਧ 2 ਥਾਵਾਂ।

- ਕੀ ਸਥਾਨ ਬਦਲਿਆ ਜਾ ਸਕਦਾ ਹੈ?

ਆਮ ਤੌਰ 'ਤੇ ਫੰਡ ਪ੍ਰਦਾਤਾ ਨੂੰ ਉਸ ਪੂਰੀ ਮਿਆਦ ਲਈ ਦਿੱਤੇ ਜਾਂਦੇ ਹਨ, ਜਿਸ ਵਿੱਚ ਬੱਚਾ ਹੈਂਡਕਾਊਟ ਵਾਲੇ ਦਿਨ ਜਾਂਦਾ ਹੈ। ਜੇ ਤੁਹਾਡਾ ਬੱਚਾ ਹੈਂਡਕਾਊਟ ਵਾਲੇ ਦਿਨ ਤੋਂ ਪਹਿਲਾਂ ਜਾਂ ਬਾਅਦ ਵਿੱਚ ਚਲਾ ਜਾਂਦਾ ਹੈ, ਤਾਂ ਤੁਹਾਨੂੰ ਇਹ ਜਾਣਨ ਲਈ ਆਪਣੇ ਮੁਢਲੇ ਸਾਲ ਪ੍ਰਦਾਤਾ ਨਾਲ ਗੱਲ ਕਰਨੀ ਪਵੇਗੀ ਕਿ ਉਹ ਫੰਡ ਕਿਸੇ ਹੋਰ ਪ੍ਰਦਾਤਾ ਨੂੰ ਦੇਣ ਲਈ ਰਾਜ਼ੀ ਹੋਣਗੇ ਜਾਂ ਨਹੀਂ।



ਵਾਰਵਿਕਸ਼ਾਇਰ ਦੇ ਬਾਲ ਦੇਖਭਾਲ ਪ੍ਰੋਡਟਵਾਨ ਬਾਰੇ ਵਧੇਰੀ ਜਾਣਕਾਰੀ ਲਈ,
ਕਿਰਪਾ ਕਰਕੇ ਪਰਿਵਾਰ ਜਾਣਕਾਰੀ ਸੇਵਾ ਨਾਲ ਸੰਪਰਕ ਕਰੋ:

01926 742274 ਜਾਂ www.warwickshire.gov.uk/fis

ਫੰਡਿੰਗ ਨਾਲ ਜੁੜੀ ਆਮ ਪੁੱਛ-ਗਿੱਛ ਲਈ, ਕਿਰਪਾ ਕਰਕੇ ਅਰਲੀ
ਯੀਅਰਸ ਫੰਡਿੰਗ ਟੀਮ (Early Years Funding Team) ਨਾਲ
ਸੰਪਰਕ ਕਰੋ:

01926 742235 ਜਾਂ www.warwickshire.gov.uk/childcarecosts

30 ਘੰਟਾ ਫੰਡਿੰਗ ਲਈ ਯੋਗਤਾ ਅਤੇ ਐਨਲਾਈਨ ਬੇਨਤੀ ਬਾਰੇ ਪੁੱਛ-
ਗਿੱਛ ਕਰਨ ਲਈ, ਕਿਰਪਾ ਕਰਕੇ HMRC ਦੇ ਗਾਹਕ ਗੱਲਬਾਤ ਕੇਂਦਰ
(Customer Interaction Centre) ਨਾਲ ਸੰਪਰਕ ਕਰੋ: 0300
123 4097 ਜਾਂ www.childcarechoices.gov.uk

